

महाराष्ट्र राज्य खादी व ग्रामोद्योग मंडळ, मुंबई  
यांच्या कार्यालयास सन २०१२-२०१३ या  
वर्षाकरिता सहाय्यक अनुदान (वेतन) वितरीत  
करण्याबाबत...

महाराष्ट्र शासन  
उद्योग, उर्जा व कामगार विभाग  
शासन निर्णय क्रमांक: क्र.केव्हीबी-२०१२/प्र.क्र.४४/उद्योग-६  
मंत्रालय, मुंबई-४०० ०३२.  
तारीख: १२ मार्च, २०१३

वाचा -

- १) शासन निर्णय क्रमांक: केव्हीबी- २०१२/प्र.क्र.४४/उद्योग-६, दिनांक २१ एप्रिल, २०१२
- २) शासन निर्णय क्रमांक: केव्हीबी- २०१२/प्र.क्र.४४/उद्योग-६, दिनांक ११ जून, २०१२.
- ३) शासन निर्णय क्रमांक: केव्हीबी- २०१२/प्र.क्र.४४/उद्योग-६, दिनांक १३ जुलै, २०१२.

शासन निर्णय-

सन २०१२-१३ या आर्थिक वर्षाकरिता महाराष्ट्र राज्य खादी व ग्रामोद्योग मंडळ, मुंबई यांच्या कार्यालयाकरिता एकूण रुपये ३०,८८,३६,०००/- (रुपये तीस कोटी अठ्ठयाऐशी लाख छत्तीस हजार मात्र) इतकी तरतूद सहाय्यक अनुदान (वेतन) या उद्दिष्टांखालील खर्च भागविण्यासाठी अर्थसंकल्पित करण्यात आली आहे. त्यापैकी उपरोक्त अनुक्रमांक २ व ३ येथील शासन निर्णयान्वये एकूण अर्थसंकल्पित केलेल्या तरतुदीपैकी ७५ टक्केच्या मर्यादेत रुपये २३,१६,२७,०००/- (रुपये तेवीस कोटी सोळा लाख सत्तावीस हजार मात्र) इतके सहाय्यक अनुदान (वेतन) अर्थसंकल्प वितरण प्रणालीवर दर्शविल्यानुसार खर्च करण्यास मंजुरी देण्यांत आली होती. आता सहाय्यक अनुदान (वेतन) या उद्दिष्टाखालील उर्वरीत अनुदान रुपये ७,७२,०९,०००/- (रुपये सात कोटी बाहत्तर लाख नऊ हजार मात्र) इतकी तरतूद वितरीत करण्यास मंजुरी देण्यात येत आहे.

२. सदर रकमेच्या आहरण व संवितरणाचे अधिकार, लेखा अधिकारी, उद्योग संचालनालय, मुंबई यांना देण्यात येत आहेत. त्यांनी सुपूर्द केलेल्या अनुदानापैकी दिनांक ३१ मार्च, २०१३ अखेरपर्यंत मंडळासाठी उपलब्ध करून दिलेले संपूर्ण वेतन अनुदान खर्च न झाल्यास उर्वरीत अनुदान कोणत्याही परिस्थितीत दिनांक ३१ मार्च, २०१३ अखेरपर्यंत शासनास प्रत्यार्पित करण्याची दक्षता घेण्यात यावी. सदर कार्यवाही विहित कालावधीत करण्यांत आली नाही तर त्याची संपूर्ण जबाबदारी आहरण व संवितरण अधिकारी व मुख्य कार्यकारी अधिकारी, महाराष्ट्र राज्य खादी व ग्रामोद्योग मंडळ, मुंबई यांची राहिल.

३. यावरील खर्च मागणी क्रमांक के - ७ , २८५१, ग्रामोद्योग व लघुउद्योग, (००) १०५ खादी व ग्रामोद्योग (००) (०१) खादी आणि ग्रामोद्योग मंडळाला सहाय्यक अनुदान (दत्तमत्त) (२८५१ ०५८ ५) ३६, सहाय्यक अनुदान (वेतन) या लेखाशीर्षाखालील मंजूर अनुदानातून भागविण्यात यावा व तो त्याच लेखाशीर्षाखाली खर्ची टाकण्यात यावा.

४. उपरोक्त लेखाशीर्षाखालील अनुदान खर्च झाल्याबाबतचे उपयोगिता प्रमाणपत्र मंडळाने आहरण व संवितरण अधिका-यांकडे विहित मुदतीत सादर करावे. तसेच लेख्यांच्या खर्चमेळाबाबत महालेखापाल, महाराष्ट्र-१ मुंबई व महालेखापाल, महाराष्ट्र-२ नागपूर यांच्याकडून ज्या ज्या वेळी विचारणा करण्यात येईल, त्या त्या वेळी लेख्यासंबंधीची आवश्यक ती कागदपत्रे मंडळाकडून महालेखापाल कार्यालयास सादर करण्यात यावीत.

५. मुख्य लेखाशीर्षाखालील उद्दिष्टनिहाय झालेला खर्च हा त्या त्या लेखाशीर्षाखाली दर्शविण्यात यावा. नियंत्रक/आहरण व संवितरण अधिकारी यांनी मंजूर केलेल्या अनुदानापेक्षा जास्त खर्च करणे, शासनाची अनुमती न घेता, अन्य प्रयोजनार्थ परस्पर खर्च करणे अशा वित्तीय अनियमिततेबद्दल संबंधित अधिकाऱ्यांना व्यक्तिशः जबाबदार धरण्यात येईल, याची कृपया नोंद घ्यावी.

६. महाराष्ट्र राज्य खादी व ग्रामोद्योग मंडळाने उद्दिष्टनिहाय केलेला दर महिन्याचा खर्च महालेखापाल यांच्या लेख्यांमध्ये दर्शविण्यात आलेल्या खर्चाशी तंतोतंत जुळण्यासाठी दरमहा मासिक खर्चमेळाचे काम करण्यात यावे व पडताळणी केलेल्या खर्चाचे मासिक विवरणपत्र प्रत्येक महिन्याच्या १० तारखेपर्यंत विकास आयुक्त (उद्योग), उद्योग संचालनालय, मुंबई यांना पाठविण्यात यावे.

७. सदर शासन निर्णय, वित्त विभागाच्या सहमतीने व त्या विभागाच्या अनौपचारिक संदर्भ क्रमांक ६२/१३/व्यय-१६, दिनांक २८ फेब्रुवारी, २०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०३१११७३९३३१०१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

स.नु.गावित

कार्यासन अधिकारी

प्रत, माहितीसाठी व आवश्यक त्या उचित कार्यवाहीसाठी अग्रेषित:-

१. सचिव (लघु व मध्यम उद्योग), नवीन प्रशासन भवन, मंत्रालयासमोर, मुंबई.

२. विकास आयुक्त (उद्योग), उद्योग संचालनालय, नवीन प्रशासन भवन, मुंबई.

३. मुख्य कार्यकारी अधिकारी, महाराष्ट्र राज्य खादी व ग्रामोद्योग मंडळ, मुंबई.
४. अर्थ सल्लागार व मुख्य लेखाधिकारी, महाराष्ट्र राज्य खादी व ग्रामोद्योग मंडळ, मुंबई.
५. महालेखापाल, (लेखा व अनुज्ञेयता/लेखापरीक्षा), महाराष्ट्र-१, मुंबई.
६. महालेखापाल, (लेखा व अनुज्ञेयता /लेखापरीक्षा), महाराष्ट्र-२, नागपूर.
७. अधिदान व लेखा अधिकारी, मुंबई.
८. निवासी लेखा अधिकारी, मुंबई.
९. वरिष्ठ उप महालेखापाल (पडताळणी) बाह्य लेखा परीक्षा विभाग, मुंबई.
१०. लेखा अधिकारी, उद्योग संचालनालय, मुंबई.
११. वित्त विभाग, (सेवा-४/ व्यय-१६ व अर्थसंकल्प-१६) मंत्रालय, मुंबई.
१२. कार्यासन अधिकारी (प्रशासन-१ व ५) उद्योग, ऊर्जा व कामगार विभाग, मंत्रालय, मुंबई.
१३. निवड नस्ती (उद्योग-६).